

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

SEJHA SPECIFIKA GHALL-PROPOSTI – EAC/S06/13

Il-Karta Erasmus għall-Edukazzjoni Għolja 2014-2020

(2013/C 85/07)

Klawsola ta' Riżerva

Il-programm tal-UE tal-2014-2020 għall-edukazzjoni, it-taħriġ, iż-żgħażaġh u l-isport propost mill-Kummissjoni Ewropea fit-23 ta' Novembru 2011 ⁽¹⁾ (minn hawn 'il quddiem "il-Programm") għadu ma ġiex adottat mil-leġislaturi Ewropej. Madankollu, il-Kummissjoni issa ddecidiet li tippubblika din is-sejha għall-proposti, sabiex tagħti lok għall-implimentazzjoni bla xkiel ta' dan il-Programm hekk kif tiġi adottata l-bażi legali tiegħu mil-leġislaturi Ewropej, u sabiex tagħmilha possibbli għall-benefiċjarji potenzjali tal-ghotjiet tal-Unjoni li jibdew ihejju l-proposti tagħhom fi żmien adattat.

Din is-sejha għal proposti ma torbotx legalment lill-Kummissjoni. F'każ ta' modifika sostanzjali tal-bażi legali mil-leġislaturi Ewropej, din is-sejha tista' tithassar u jistgħu jitnedew sejhiet oħra għal proposti b'kontenut differenti u b'dati ta' skadenza xierqa għal twegiba.

B'mod aktar ġenerali, kwalunkwe azzjoni li ġejja minn din is-sejha għal proposti hija sugġetta għall-kundizzjonijiet li ġejjin, li l-implimentazzjoni tagħhom tmur lil hinn mill-kontroll tal-Kummissjoni:

- l-adozzjoni mill-Parlament Ewropew u l-Kunsill tal-Unjoni Ewropea tat-test finali tal-bażi legali li jistabilixxi l-Programm;
- l-adozzjoni tal-programm annwali ta' hidma tal-2014 u dawk sussegwenti, u l-linji gwida ġenerali ta' implimentazzjoni, il-kriterji u l-proċeduri ta' għażla, wara referenza tal-kumitat tal-Programm u
- l-adozzjoni tal-baġit tal-2014 u dawk sussegwenti tal-Unjoni Ewropea mill-awtorità baġitarja.

1. Obiettivi u deskrizzjoni

Il-programm propost tal-UE tal-2014-2020 għall-edukazzjoni, it-taħriġ, iż-żgħażaġh u l-isport huwa bbażat fuq l-Artikoli 165 u 166 tat-Trattat dwar il-Funzjonament tal-Unjoni Ewropea u dwar il-prinċipju ta' sussidjarjetà.

Il-Karta Erasmus għall-Edukazzjoni Għolja (ECHE) tipprovdi l-qafas ta' kwalità ġenerali għal attivitajiet ta' kooperazzjoni Ewropej u internazzjonali li istituzzjoni ta' edukazzjoni superjuri (HEI) tista' twettaq fi hdan il-Programm. L-ghoti ta' Karta Erasmus għall-Edukazzjoni Għolja hija prerekwizit għall-istituzzjonijiet ta' edukazzjoni superjuri kollha li qegħdin f'wiehed mill-pajjiżi elenkati hawn taht u li jridu japplikaw u jipparteċipaw fil-mobilità tat-tagħlim ta' individwi u/jew fil-kooperazzjoni għall-innovazzjoni u l-prattiki tajba skont il-Programm. Għal dawk l-istituzzjonijiet ta' edukazzjoni superjuri li qegħdin f'pajjiżi oħra, il-Karta Erasmus għall-Edukazzjoni Għolja mhijiex mehteġa, u l-qafas ta' kwalità se jiġi stabbilit permezz ta' ftehim interistituzzjonali bejn l-istituzzjonijiet ta' edukazzjoni superjuri. Il-Karta tingħata għat-tul kollu tal-Programm. L-implimentazzjoni tal-Karta se tiġi mmonitorjata u kwalunkwe ksur tal-prinċipji u tal-impenji tagħha jista' jwassal għall-irtirar tagħha mill-Kummissjoni Ewropea.

⁽¹⁾ COM(2011) 788.

2. Applikanti eliġibbli

L-istituzzjonijiet ta' edukazzjoni superjuri stabbiliti f'wiehed mill-pajjiżi li ġejjin huma eliġibbli li japplikaw għal Karta Erasmus għall-Edukazzjoni Għolja:

- l-Istati Membri tal-Unjoni Ewropea;
- il-Kroazja ⁽¹⁾;
- il-pajjiżi tal-EFTA-ŻEE (l-Islanda, il-Liechtenstein, in-Norveġja), dik li kienet ir-Repubblika Jugoslava tal-Maċedonja, it-Turkija u l-Konfederazzjoni Svizzera ⁽²⁾.

Biex wiehed ikun eliġibbli, l-applikanti jridu jkunu rikonoxxuti bħala istituzzjonijiet ta' edukazzjoni superjuri mill-awtoritajiet nazzjonali rispettivi tal-pajjiżi msemmija hawn fuq.

3. Data ta' skadenza għas-sottomissjoni ta' applikazzjonijiet u data indikattiva ta' meta se jiġu ppubblikati r-riżultati tal-ghazla

Id-data ta' skadenza għas-sottomissjoni tal-applikazzjonijiet għall-Karta għall-Edukazzjoni Għolja hija l-15 ta' Mejju 2013.

Id-data indikattiva ta' meta se jiġu ppubblikati r-riżultati tal-ghazla hija d-29 ta' Novembru 2013.

4. Proċedura tal-ghazla

Qabel il-pubblikazzjoni ta' din is-Sejha, l-Aġenziji Nazzjonali tal-Programm ta' Tagħlim Tul il-Hajja ċċekkjaw il-prestazzjoni tal-imghoddi tal-istituzzjonijiet ta' edukazzjoni superjuri rispettivi tagħhom li attwalment għandhom Karta Universitarja tal-Erasmus. B'mod partikolari, dawn i-valutawhom skont iż-żewġ kriterji li ġejjin:

- (1) jekk l-istituzzjoni ta' edukazzjoni superjuri pparteċipatx f'attività ta' mobilità Erasmus mis-sena akkademika 2007-2008 sa dik 2010-2011 jew fi proġett ċentralizzat Erasmus;
- (2) jekk l-istituzzjoni ta' edukazzjoni superjuri tikkonformax mal-prinċipji fundamentali tal-Karta Universitarja tal-Erasmus.

L-applikazzjonijiet tal-istituzzjonijiet ta' edukazzjoni superjuri li jikkonformaw maż-żewġ kriterji msemmija hawn fuq mhux se jiġu vvalutati minn esperti indipendenti iżda se jintużaw għal skopijiet ta' monitoraġġ.

L-applikazzjonijiet tal-istituzzjonijiet ta' edukazzjoni superjuri li jonqsu milli jikkonformaw mal-kriterji msemmija hawn fuq se jiġu vvalutati minn esperti indipendenti, l-istess bħalma jsir mal-istituzzjonijiet ta' edukazzjoni superjuri kollha li ma għandhomx Karta Universitarja tal-Erasmus.

5. Informazzjoni shiħa

L-informazzjoni dwar il-Programm hija disponibbli fuq is-sit elettroniku li ġej:

http://ec.europa.eu/education/erasmus-for-all/index_en.htm

L-applikazzjonijiet għandhom jiġu sottomessi skont il-linji gwida mogħtija mill-Aġenzija Eżekuttiva għall-Edukazzjoni, l-Awdjoviżiv u l-Kultura u huma disponibbli fl-indirizz:

http://eacea.ec.europa.eu/funding/2014/call_he_charter_en.php

⁽¹⁾ Il-Kroazja mistennija ssir Stat Membru tal-Unjoni Ewropea fl-1 ta' Lulju 2013.

⁽²⁾ Il-Karta Erasmus għall-Edukazzjoni Għolja tista' tingħata lil istituzzjoni ta' edukazzjoni superjuri ta' wiehed minn dawn il-pajjiżi, dejjem jekk il-pajjiż ikun iffirma ftehim mal-Unjoni Ewropea dwar il-parteeipazzjoni tiegħu fil-mobilità tat-tagħlim ta' individwi u fil-kooperazzjoni għall-innovazzjoni u l-prattiki tajba skont il-Programm mill-2014.